

வெதாகமத்தீஸ் மாபெரும் சத்தியங்கள்

பாடம் # 12

செல்  
சுதிரம்

பாகம் - 1

# வேதாகமத்தின் மாபெரும் சத்தியங்கள்

## பாடம் # 12

### மனித ஆத்மா

### பாகம் . 1

### அதன் தார்ப்பரியம்

**உங்கள் கவனத்திற்கு :** ஒவ்வொரு வசனக்குறிப்பையும், தயவுசெய்து உங்கள் வேதாகமத்திலிருந்து முழுமையாக வாசித்தறியவும்.



ன்று நாம் , மனித ஆத்மா குறித் த பாடத்தை தியானிக்கலாம்.

☞ ஆத்மா என்றால் என்ன ?

☞ மேலும், ஆவி என்பது எதை குறிக்கும் ?

பொதுவாக, இவ்விரண்டு வார்த்தைகளும் ஒன்றுக்கொன்று

☞ நிகராக பயன்படுத்துவதினால் இவ்விரண்டும் ஒன்றே என்று பொருள்கொள்ளுமா ?

☞ விஞ்ஞானிகள் மற்றும் பல்வேறு மதங்களின் மத்தியில் ஆத்மா குறித் த

பொதுவான கருத்து என்னவாக இருக்கிறது ?

இதை ஆராயும்பொழுது முதலில்,

**இந்துக்கள்**

⇒ இவர்கள் ஆத்மா கண்ணுக்கு புலப்படாததும், அழியாததுமாக இருக்கிறது என்று நம்புகிறார்கள்.

மரணத்திற்குப் பின் அந்த ஆத்மா சரீரத்திலிருந்து வேறு சரீரத்திற்குள் நுழைந்து விடும் என்றும்...இதை மறுஜென்மம் என்றும் அழைக்கிறார்கள்.

இந்த கழற்சியானது பரிபூரணம் அடையும்வரை தொடரும் என்றும், பின்பு ஆத்மா முக்தி அடைந்து "பரமாத்மா" - வாகிய தேவனோடு இணைகிறது என்றும் நம்புகிறார்கள்.

**இஸ்லாமியர்**

⇒ இவர்கள் அல்லா அநேக ஆத்மாக்களை படைத்து, அவைகளுக்குரிய சரீரங்களை உருவாக்கி, இந்த பூமியில் அவர்கள்

அல்லாவை நினைவுக்கூர்ந்து கனப்படுத்துகிறார்களா,

இல்லையா என்று சோதிக்கப்படுவதற்காக பூமிக்கு அனுப்பப்படுவதாக நம்புகிறார்கள்.

இந்த ஆத்மாக்கள் கண்ணுக்கு புலப்படாததும், அழியாததுமாக இருக்கிறது என்று விசுவாசிக்கிறார்கள். அல்லாவை மகிமைப்படுத்தின ஆத்மாக்களுக்கு நித்திய மோட்சம் பரிசாக வழங்கப்படும் என்றும்...கீழ்ப்படியாத ஆத்மாக்கள் நரகத்தில் (தோசாக்கு) நித்திய நெருப்பில் வாதிக்கப்

உம்முடைய வசனமே சத்தியம்.



உம்முடைய வசனமே சத்தியம்.



உம்முடைய வசனமே சத்தியம்.

படுவார்கள் என்றும் நம்புகிறார்கள்.

**புத்தபிட்சுகள்**

⇒ இவர்களும் ஆத்மா கண்ணுக்குப் புலப்படாத, அழியாத ஒன்று என்றும்... வாழ்வின் நோக்கம் "நிர்வாணா" அல்லது "மோக்ஷா" (மறு ஜென்மம் என்ற சுழற்சியிலிருந்து விடுவிக்கப்படுதல்) இது பல்வேறு ஜென்பங்கள் எடுத்த பின்பு, அதாவது ஆத்மா பல்வேறு சரீரங்களுக்குள் நுழைந்து - மனித சரீரத்தில் மாத்திரம் அல்லாமல், மிருகங்கள், பறவைகள், பூச்சிகள், மீன்கள், இப்படி எந்த சரீரத்திலும் நுழைந்தபின் நிறைவேறும் என்று நம்புகிறார்கள். ஆத்மாவை ஒருபோதும் அழிக்க முடியாது என்றும், சரீரம் மட்டுமே அழிக்கப்படும் என்றும் நம்புகிறார்கள்.

கிறிஸ்தவர்களில் இரு பிரிவினர் உள்ளனர்...

**ரோம கத்தோலிக்கர்**

⇒ இவர்கள் ஆத்மா அழியாது என்றும்...அது கண்ணுக்கு புலப்படாது என்றும் நம்புகிறார்கள். மரணத்திற்குப் பின்பு சரீரத்திலிருந்து ஆத்மா உடனடியாக தேவனுடைய சிங்காசனத்திற்கு முன் நியாயத்தீர்ப்புக்காக நிற்கும் என்றும் (குறிப்பு வெளிப்படுத்தல் 20:12 → "மரித்தோராகிய சிறியோரையும் பெரியோரையும் தேவனுக்கு முன்பாக நிற்கக்கண்டேன், அப்பொழுது புஸ்தகங்கள் திறக்கப்பட்டன. ஜீவபுஸ்தகம் என்னும் வேறொரு புஸ்தகமும் திறக்கப்பட்டது, அப்போது அந்தப் புத்தகங்களில் எழுதப்பட்டவைகளின்படியே மரித்தோர் தங்கள் தங்கள் கிரியைகளுக்குத் தக்கதாக நியாயத்தீர்ப்படைந்தார்கள்.") ...அவைகள் பரலோகத்திற்கோ அல்லது நரகத்திற்கோ சென்றடைவதற்கான தீர்ப்பளிக்கப்படுகிறது என்று நம்புகிறார்கள். ஆனால், பெரும்பாலானோர் பரலோகத்திற்கு தகுதியில்லாதவர்களாகவும், அநேகர் நரகத்திற்கு அனுப்பப்படும் அளவு அதிக பாவிகளாக இல்லாததினாலும் இவர்களுடைய நம்பிக்கை என்னவெனில், இப்படிப்பட்டவர்கள் "உத்திரிக்கும் ஸ்தலம்" என்ற மூன்றாவது இடத்திற்கு அனுப்பப்படுவதாக நம்புகிறார்கள். அங்கு ஆத்மாக்கள் பக்குவப்பட்ட பின்பு அவைகள் பரலோகம் சென்றுவிடுகிறது என்றும் நம்புகிறார்கள். ஆனால், இந்த போதனைகளுக்கான எவ்வித ஆதாரமும் வேதத்தில் இல்லை. → இப்படி ஆத்மா மரணத்திற்கு பின்பும் எப்போதும்போல உயிரோடு இருக்கிறது என்று அவைகளுக்காக, வருடத்தில் ஒருமுறை - கல்லறைத் திருநாளில் (நவம்பர் 2 ம் தேதி), வேண்டுதல் செய்வது வழக்கமாக இருக்கிறது.

**புரோட்டஸ்டன்ட்**

⇒ இவர்கள் ஆத்மா கண்ணுக்கு புலப்படாததும், அழியாததுமாக இருக்கிறது என்றும்...மரணத்திற்கு பின் இளைப்பாருதலிலிருந்து, நியாயத்தீர்ப்பின் நாளிலே எழுந்து இயேசுவை ஏற்றுக்கொண்டவைகள் ஜீவனை அடையும்படி... அப்போஸ்தலர் 4:12 → "அவராலேயன்றி வேறொருவராலும் இரட்சிப்பு இல்லை, நாம் இரட்சிக்கப்படும் படித்த வானத்தின் கீழுங்கும், மனுஜர்களுக்கள்ளே அவருடைய நாமமேயல்லாமல் வேறொரு நாமம் கட்டளையிடப்படவும் இல்லை என்றான்"

...பரலோகம் செல்வதாகவும், மற்றவைகள் நித்திய ஆக்கினைக்கு

நரகத்தில் தள்ளப்படுவார்கள் என்றும் நம்புகிறார்கள்.

→ (புரோட்டஸ்டன்ட் அமைப்பை சேர்ந்த அநேகர், ஆத்மாக்கள் உடனடியாக பரலோகத்திற்கோ, நரகத்திற்கோ சென்றுவிட்டு, மீண்டும் நியாயத்தீர்ப்பின் நாளில் வந்து தீர்ப்பை வாங்கிக்கொண்டு அவைகள் இருந்த இடத்திற்குச் சென்றுவிடும் என்று நம்புகிறார்கள்.)

ஆகவே, இன்றைய சுவிசேஷகருடைய ஊழியமும் நரகத்திலிருந்து ஆத்மாக்களை விடுதலை செய்வதற்காவே இருக்கிறது. ஒரு புரோட்டஸ்டன்ட் ஊழியர் பல கோடி ஆத்மாக்களை ஒரு நிலக்கடலை அளவு இருக்கும் சிறு அறைக்குள் அடக்கி விடலாம் என்று சொல்லியிருக்கிறார்.

அதன் மூலம், அவர் ஆத்மா கண்ணுக்கு புலப்படாதது மட்டுமில்லாமல்,

அதற்கு சரீரமும் இல்லை என்பதை வலியுறுத்த முயற்சித்திருக்கிறார்.



## விஞ்ஞானிகள்



இவர்கள் ஆத்மாவைப் பற்றி இரகசியம் உண்மையானது என்றே நம்புகிறார்கள். ஏனெனில், பல சோதனைகளும் இதை நிரூபிப்பதாகவே உள்ளது. மரிக்கும் தருவாயில் இருந்த மனிதனை ஒரு கண்ணாடிப் பெட்டியில், காற்று நுழையாதபடிக்கு அடைத்து... அவன் மரிக்கும் போது என்ன நடக்கும் என்பதை கவனிப்பதற்கு, கேமராக்களை பொருத்தி பார்த்தபோது, அந்த மனிதன் மரித்த பின்பு, எவ்வித மனித தலையீடும் இன்றி அந்த கண்ணாடி பெட்டி விரிசல் விட்டு,

✎ அந்த ஆத்மா... மரித்த சீரத்தை விட்டு வெளியே சென்றதாகவும் நம்புகிறார்கள். ஆக மொத்தத்தில் பல்வேறு மதங்களும், விஞ்ஞானிகளும், கிறிஸ்தவர்கள் உள்பட அனைவரும் ஆத்மா என்பது....

- ✎ 1. கண்ணுக்கு புலப்படாது, அதனால் பார்க்க முடியாது என்றும்...
- ✎ 2. அழியாது, அதனால் அழிக்க முடியாது என்றும் நம்புகிறார்கள்.

✎ பின், வேத வசனங்கள் மனித ஆத்மாவை பற்றி போதிப்பது என்ன ?

✎ இதுவரை நாம் பார்த்த கருத்துகள் ஒத்ததாக இருக்கிறதா ?  
இதை குறித்து நாம் வாசிக்கையில்,

**எசேக்கியேல் 18:4,20**

அதிர்ச்சி தரும் உண்மை என்னவெனில்,

➔ "...பாவம் செய்கிற ஆத்துமா சாகும்..."

ஆம், இவ்வசனம் ஆத்மா அழியக்கூடியதென்றும், பாவம் செய்கிற அனைத்து ஆத்மாக்களும் சாகும் என்றே போதிக்கிறது. எல்லோரும் பாவிகளாக இருப்பதினால் எல்லா ஆத்மாக்களும் நிச்சயமாக சாக வேண்டும். இதைக் குறித்து வாசிக்கையில்,

**சங்கீதம் 22:29**

"...ஒருவனும் தன் ஆத்துமா அழியாதபடி அதைக் காக்கக் கூடாதே."

ஆம், மனுக்குலத்தில் உள்ள எந்த ஆத்மாவும் மரணத்திலிருந்து தப்ப முடியாது - எல்லா ஆத்மாக்களும் மரிக்கும். ஆம், மரணத்தில் சீரம் மட்டுமல்ல... ஆத்மாவும் மரிக்கிறது.

➔ இதுவே நம்முடைய வேதாகமம் நமக்கு போதிக்கிற பாடமாகும்.

ஆத்மாவின் இந்த மரணம் அல்லது அழிவைப்பற்றி மிகத் தெளிவாக பழைய ஏற்பாட்டிலும் உறுதிப்படுத்தப்பட்டிருக்கிறதை வாசிக்கையில்,

**சங்கீதம் 33:18; 40:14; 56:13**

- ➔ "...ஆத்துமாக்களை மரணத்திற்கு விலக்கி விடுவிக்கவும்.."
- ➔ "...என் பிராணனை அழிக்கத் தேடுகிறவர்கள் ஏகமாய்.."
- ➔ "...நீர் என் ஆத்துமாவை மரணத்துக்கும் என்.."

✎ ஆம், பழைய ஏற்பாட்டின் இவ்வசனங்கள் அனைத்தும், ஆத்மாவை மரணத்தில் இருந்தும் அழிவில் இருந்தும் விடுவிக்கப்படுவதை பற்றி சொல்லுகிறது.

✎ எனவே, வேதாகமத்தின் பழைய ஏற்பாட்டிலும் ஆத்மாக்கள் அனைத்தும் சாகும் (அ)மரிக்கும்

என்ற கருத்து தெளிவாக போதிக்கப்படுகிறது.  
அப்படியிருக்க, புதிய ஏற்பாட்டின் காரியம் என்ன? ஆத்மாவின் அழிவை அதுவும் போதிக்கிறதா?  
இதை குறித்து வாசிக்கையில்,

யாக்கோபு 5:20; அப்போஸ்தலர் 3:23

☞ "...ஒரு ஆத்துமாவை மரணத்தினின்று இரட்சித்து..."  
☞ "...அந்தத் தீர்க்கதரிசியின் சொற் கேளாதவனெவனோ, அவன் ஜனத்திலிராதபடிக்கு  
நிர்மூலமாக்கப்படுவான்..."

ஆம், ஆத்மாவை மரிக்கவும், அழிக்கவும் முடியும் என்று...

இங்கும் தெளிவாக குறிக்கப்பட்டிருக்கிறது.

ஆகவே, புதிய ஏற்பாட்டிலும் ஆத்மாவின் மரணம்

(அ) அழிவை பற்றின இசைவான போதனை காணப்படுகிறது.

☞ சரி, இயேசுவின் ஆத்மா பற்றின காரியம் என்ன?

☞ அவர் கல்வாரி சிலுவையில் மரித்தபோது அவருடைய ஆத்மா மரித்ததா...?  
இயேசுவின் வார்த்தைகளிலிருந்து பதிலை காணலாம்...

மத்தேயு 26:38

"அப்பொழுது, அவர் - என் ஆத்துமா மரணத்துக்கேதுவான துக்கங்கொண்டிருக்கிறது,  
நீங்கள் இங்கே தங்கி என்னோடேகூட விழித்திருங்கள் என்று சொல்லி..."

இயேசுவின் ஆத்மா மரிப்பதில்லை என்றால், அவருடைய ஆத்மா மரிப்பதைப் பற்றின  
துக்கத்தை குறித்து அவர் பேச வேண்டியதன் அவசியம் என்ன?

ஆம், இயேசுவின் ஆத்மா மரிக்கப்போகிறது என்பதாலும்,

மரிக்கும் என்பதாலும் அவர் இவ்வார்த்தைகளைப் பேசினார்.

ஆகவே, அவருடைய மரணத்தைக் குறித்து தீர்க்கதரிசனத்தில் வாசிக்கையில்,

ஏசாயா 53:12

"அவர் தம்முடைய ஆத்துமாவை மரணத்திலாற்றி..."

ஆம், இயேசுவின் ஆத்மாவும் மரித்தது.

பாவம் செய்த ஆத்மா சாகும் என்று நாம் வாசித்திருக்க, இயேசுவின் காரியத்தில்  
அவர் தன்னுடைய பாவத்திற்காக மரிக்காமல், உலகத்தின் பாவத்துக்காக மரித்தார்.

➡ ஆம், பலியாக தன்னை மரணத்தில் தந்தார்.

☞ ஆகவே, எல்லா ஆத்மாக்களும் - இயேசுவின் ஆத்மா உட்பட -  
மரிக்கும் என்பதை வேதாகமம் போதிக்கிறது என்று அறிந்துகொண்டோம்.

இப்பொழுது நாம் கேட்பது என்னவெனில் -ஆத்மாவுக்கு இரத்தம் உள்ளதா?...என்பதே.  
"இதென்ன கேள்வி.....", என்று சிலர் நினைக்கலாம். ஏனென்றால், சரீரத்திற்கு மாத்திரம் இரத்தம்  
உள்ளதென்றும், ஆத்மாவுக்கு இல்லை என்றும் பொதுவாக நம்பப்படுகிறது.  
இதை குறித்து வாசிக்கையில்,

எரேமியா 2:34

"உன் வஸ்திர ஓரங்களிலும் குற்றமில்லாத ஏழை ஆத்துமாக்களின் இரத்தம் காணப்படுகிறது..."

ஆம், வேத வசனங்களின்படி ஆத்மாவுக்கு இரத்தம் இருக்கிறது.

☞ இந்த வசனம் வேதத்தின் மற்றுமொரு மாபெரும் சத்தியத்திற்கு நம்மை வழி நடத்துகிறது.

☞ ஆம், அது இரத்தம் கண்ணுக்கு புலப்படுவது போல...  
ஆத்மாவும் கண்ணுக்கு புலப்படும் என்பதே...

மீண்டுமாக நாம் வாசிக்கையில்

யோசுவா 11:11

"அதிலிருந்த நூஜீவன்களையெல்லாம் (KJV="souls") பட்டயக்கருக்கினால் வெட்டி,  
சங்காரம்பண்ணினார்கள்..."

ஆம், ஆத்மாவை பட்டயத்தால் வெட்டவும் முடியும்.  
இவைகளை காணும்பொழுது நீங்கள் ஆச்சரியப்படலாம்....இப்பொழுது உங்கள் இருதயத்தில்  
தோன்றக்கூடிய மிகப்பெரிய கேள்வி என்னவாக இருக்கும் என்றால்....

உண்மையில், ஆத்மா என்றால் என்ன ?....என்பதே.

➡ ஏனென்றால், வேதாகமத்தின்படி...  
ஆத்மா கண்ணுக்கு புலப்படக்கூடியதும், மரிக்க (அ) அழியக்கூடியதுமாக இருக்கிறது.  
இக்கேள்விக்கான சரியான பதிலை தேவனிடமிருந்தே நாம் பெற முடியும்.  
ஏனென்றால், அவரே ஆத்மாவின் சிருஷ்டிகராவார்.  
அவர் முதல் மனித ஆத்மாவை சிருஷ்டித்ததை பற்றி வாசிக்கையில்....

ஆதியாகமம் 2:7

"தேவனாகிய கர்த்தர் மனுஷனை மண்ணினாலே உருவாக்கி, ஜீவகவாசத்தை  
அவன் நாசியிலே ஊதினார், மனுஷன் ஜீவாத்துமாவானான்."  
ஆம், இங்கு மனித ஆத்மாவின் சிருஷ்டிப்பைக் குறித்த விளக்கத்தை  
தேவன் மிகத் தெளிவாக கொடுக்கிறார்.

சரீரம் (மண்ணின் மூலங்கள்)	+	சுவாசம் (தேவன் தந்த ஜீவ சுவாசம்)	➡	உயிருள்ள ஆத்துமா
---------------------------------	---	--	---	---------------------

☞ ...வெறும் சரீரம் ஆத்மா அல்ல,  
☞ ...வெறும் சுவாசம் (அ) ஆவி ஆத்மா அல்ல.  
☞ ...இவ்விரண்டும் சேர்ந்து ஜீவ ஆத்துமா உருவாகிறது.  
இதை நாம் நீரில் உள்ள மூலக்கூறுகளை உதாரணமாக பார்த்து புரிந்துகொள்ளலாம்.

**H<sub>2</sub> (Hydrogen) + O (Oxygen) ⇌ H<sub>2</sub>O (Water)**

இங்கு இரண்டு பங்கு ஹைட்ரஜன், ஒரு பங்கு ஆக்ஸிஜன் இணையும் பொழுதே நீர் கிடைக்கிறது.  
ஹைட்ரஜன் மாத்திரம் தண்ணீர் அல்ல, அதுபோல் ஆக்ஸிஜன் மாத்திரம் தண்ணீர் அல்ல.

☞ மனித ஆத்மாவும் அதுபோலவே இருக்கிறது.

சரீரம் மாத்திரம் ஆத்மாவாக முடியாது. அதுபோலவே சுவாசம்  
(அ) ஆவி மாத்திரம் ஆத்மாவாக முடியாது.

சரீரம் மற்றும் சுவாசம் (அ) ஆவியும் சேர்ந்திருப்பதே ஆத்மா என்று அழைக்கப்படுகிறது.  
ஜீவ சுவாசம் (அ) ஆவி, சரீரத்தை விட்டுப் பிரியும் போது சரீரம் ஜீவனற்றதாக  
மண்ணோடு மண்ணாகக் கலந்து ஜீவ ஆத்மா என்பது இல்லாமல் போகிறது.  
இப்படியாக, ஆத்மாவின் மரணத்தை குறித்து வாசிக்கையில்,

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.

## பிரசங்கி 12:7

"இவ்விதமாய் மண்ணானது தான் முன்னிருந்த பூமிக்குத் திரும்பி,  
ஆவி கண்ணைத் தந்த தேவனிடத்திற்கு மறுபடியும் போகாததற்குமுன்னும்..."

ஆம், இவ்வசனம், ஆத்மாவின் மரணத்தை தெளிவுபடுத்துகிறது.  
ஆதாம் சிருஷ்டிக்கப் படும்பொழுது தேவன் கொடுத்த ஜீவ சுவாசமானது

☞ இங்கு ஆவி என்று குறிப்பிடப்பட்டிருப்பதை கவனிக்கவேண்டும்.

இது தேவனிடத்திற்கு மறுபடியும் போவதாக வாசிக்கிறோம்.

☞ இந்த ஆவி அல்லது சுவாசத்திற்கு கைகள், கால்கள், இறக்கைகளைப்  
பெற்று தேவனிடத்திற்கு பறந்து போகிறதா....என்றால் ...  
...இல்லை என்பதே பதிலாகும்.

பின்பு இந்த வசனத்தின் பொருள்தான் என்ன ?

ஒரு உதாரணம் மூலமாகப் புரிந்துகொள்ளலாம்.

ஒரு வீட்டை போக்கியத்துக்கு விட்டு, போக்கியத்திற்கான காலம் நிறைவடைந்தவுடன்

அந்த வீட்டின்மீதான அதிகாரம் உரிமைக்காரரிடம் சென்றுவிடும்.

உண்மையில், அந்த போக்கிய உரிமை உரிமைக்காரரிடம் செல்வதற்கு கைகளோ

அல்லது கால்களோ அதற் குத்தீதவை இல்லை.

☞ அந்த வீட்டை சொந்தமாக்கிக் கொள்ளும் அதிகாரம் தானாகவே உரிமையாளரிடம் திரும்பும்.  
அதுபோலவே சுவாசம் அல்லது ஆவிக்குமாகும்.

☞ ஜீவனை பெற்றிருப்பதற்கான வல்லமை அதை தந்த - தேவனிடமே - திரும்ப செல்கிறது.  
சுவாசத்தை தான் ஆவி என்று சொல்லப்படுகிறது என்பதை  
இந்த வசனத்தின் மூலம் வாசித்து அறிவோம்...

## யோபு 27:2

"என் சுவாசம் என்னிலும், தேவன் தந்த ஆவி என் நாசியிலும் இருக்குமட்டும்."

ஆம், இங்கு தெளிவாகவே உள்ளது.

☞ ஆத்மாவுக்கான ⇒ எபிரேய பதம் "நெபீஷ்" ஆகும் .....அதற்கான கிரேக்க பதம் "சூக்கி" ஆகும்.

☞ ஆவிக்கான ⇒ எபிரேய பதம் "ருவாச்" ஆகும் .....அதற்கான கிரேக்க பதம் "நியுமா" ஆகும்.

இப்படியாக சரீரமும், சுவாசமும் உள்ள எல்லா ஜீவராசிகளுமே ஆத்மாக்கள் ஆகும் -  
மீன், பறவை, மிருகம்...இன்னும் அனைத்துமே.  
ஆகவே, நாம் கீழுள்ள வசனத்தை வாசிக்கையில்...

## பிரசங்கி 3:18-21

"மனுபுத்திரர் தாங்கள் மிருகங்களைப் போல் இருக்கிறார்களென்பதை அவர்கள் காணும்படிக்கு  
தேவன் அவர்களைச் சோதிக்கிறாரென்று நான் மனுஷருடைய நிலைமையைக் குறித்து என்  
உள்ளத்தில் எண்ணினேன். மனுபுத்திரருக்குச் சம்பவிக்கிறது மிருகங்களுக்கும் சம்பவிக்கும்,  
அவர்களுக்கும் இவைகளுக்கும் ஏக சம்பவமுண்டு, இவைகள் சாகிறதுபோலவே அவர்களும்  
சாகிறார்கள், ஜீவன்களுக்கெல்லாம் சுவாசம் ஒன்றே, மிருகத்தைப் பார்க்கிலும் மனுஷன்  
மேன்மையுள்ளவன் அல்ல, எல்லாம் மாயையே. எல்லாம் ஒரே இடத்துக்குப் போகிறது, எல்லாம்  
மண்ணிலே உண்டாகிறது. எல்லாம் மண்ணுக்குத் திரும்புகிறது. உயர ஏறும் மனுஷனுடைய  
ஆவியையும், தாழ் பூமியிலிறங்கும் மிருகங்களுடைய ஆவியையும் அறிகிறவன் யார்?"  
சுவாசம் அல்லது ஆவியைப் பொருத்த வரையில் மனிதனுக்கும் மிருகத்திற்கும் எந்த வித்தியாசமும்  
இல்லை. ஆனாலும், இவைகள் மனிதனுக்கு கொடுக்கப்பட்டிருக்கிற மேன்மையான நுண்ணறிவின்





விகிதத்தில் வித்தியாசப்படுகின்றன. ஆனால்,  
இருத்திறத்தாரின் சுவாசமும் ஒன்றே.  
இது எப்படி என்று நீங்கள் கேட்கலாம்.

**ஒரு உதாரணத்தை பார்க்கலாம் :** 10 மாறுபட்ட, விதவிதமான  
தொலைக்காட்சிப்  
பெட்டிகளை எடுத்துக்கொள்வோம்.  
வெளிப்புறமாக பார்க்கும்போது வேறுபட்டதாக தோன்றினாலும்,  
உள்ளே இருக்கும் பொருட்கள் ஒரே தன்மையுடையதாக இருக்கும்.

**இவை அனைத்தையும் இயக்குவது மின்சாரமே.**  
இந்த மின்சாரம் துண்டிக்கப்படும் பொழுது எல்லாப் பெட்டிகளும் செயலிழந்து விடும்.

இப்போது கேள்வி என்னவெனில்...  
இந்தப் பெட்டிகளுக்குள் சென்ற **மின்சாரத்தை யாராவது பிரித்து,**  
...இது இந்த பெட்டிக்குரியது என்றும்...  
...அது அந்த பெட்டிக்கு உரியது என்றும் சொல்ல முடியுமா ?

**...நிச்சயமாக முடியாது.**

ஏனென்றால், அனைத்து தொலைக்காட்சிப் பெட்டிகளையும்  
இயக்கக்கூடிய மின்சார சக்தி என்பது ஒன்றுதான்.

**அதுபோலவே,** மிருகங்களையும் அல்லது மனிதர்களையும்  
இயக்கக்கூடிய சுவாசமும் ஒன்றுதான்.

இந்த சுவாசங்களுக்கு எந்த விதமான தனிப்பட்ட அடையாளங்களோ, ஆதாரமோ இல்லை.  
மாறாக இது மனிதனை இயக்கக்கூடிய வல்லமையாக, சரீரத்தை உயிரோடு காக்கக்கூடியதாக  
இருக்கிறது.

**"ஆவி"** அதாவது ஜீவ சுவாசத்தைப் பற்றிய **சத்தியத்தை** அறிந்து கொண்ட நாம்,  
இப்போது ஆத்மாவின் மற்றொரு பகுதியாகிய -  
சரீரத்தை குறித்து தியானிக்கலாம். இதை குறித்து வாசிக்கையில்,

**சங்கீதம் 139:14**

**"நான் பிரமிக்கத்தக்க அதிசயமாய் உண்டாக்கப்பட்டபடியால்,  
உம்மைத்துதிப்பேன், உமது கிரியைகள் அதிசயமானவைகள்,  
அது என் ஆத்துமாவுக்கு நன்றாய்த் தெரியும்."**

ஆம், மனிதனுடைய சரீர அமைப்பு **"...பிரமிக்கத்தக்க அதிசயமாய் உண்டாக்க..."**

பட்டிருக்கிறது. எலும்புகள், தசைகள், நரம்புகள், இரத்த நாளங்கள்  
இப்படி அநேக **அவயவங்களின்** மாபெரும் அமைப்புகள் இருக்கிறது.

**அனைத்தும் இசைவாய் செயல்படுகிறது.**

**ஆதாமை தேவன் எவ்வளவு அற்புதமாக சிருஷ்டித்திருந்திருப்பார்**

**என்று நீங்கள் எப்போதாவது சிந்தித்தது உண்டா...?**


அவரை தேவன் எப்படி சிருஷ்டித்தார் ?

அவர் மண்ணினால் ஒரு பொம்மையை செய்து  
அதின் நாசியில் சுவாசத்தை ஊதினவுடன் மனிதனாக மாற்றப்பட்டானா ?

**சிலர் அப்படித்தான் நினைக்கிறார்கள்.**

ஆனால், வேதத்தை ஆராய்ந்து பார்த்தால் வேறு விதமாக  
சொல்லப்பட்டிருக்கிறது.

அது தேவன் முதலில் ஆதாமை படைத்த விதத்தைப் பற்றி சொல்கிறது.  
இதை குறித்து நாம் வாசிக்கையில்...





## யோபு 10:10

"தீர் என்னைப் பால்போல்வார்த்து, தயிர்போல் உறையப்பண்ணினீர் அல்லவோ ?"

இதன் பொருள் என்ன ?

தேவன் முதலாவது எலும்புகளை அதாவது, திரவ கால்சியத்தை ஊற்றி, அச்சுக்களாக வார்த்து, பின்பு தேவையான வடிவத்தை உருவாக்கி இணைத்ததை குறிக்கிறது. ஆம், மனிதனை தேவன் சிருஷ்டிக்கும் பொழுது, எலும்புகளே முதலில் உருவாக்கப்பட்டிருக்க வேண்டும். எப்படியெனில், ஒரு கட்டிடம் நிற்பதற்கு அதனுடைய தூண்கள் முதலில் கட்டப்படுவது போல், மனிதனும் சிருஷ்டிக்கப்பட்டிருக்க வேண்டும். அதன் பின்பு தேவன் செய்தது என்ன ? இதை குறித்து வாசிக்கையில்...

## யோபு 10:11

"தோலையும், சதையையும் எனக்குத் தரித்து, எலும்புகளாலும் நரம்புகளாலும் என்னை இசைத்தீர். "

ஆம், எலும்புகளை உருவாக்கின பின்பு அவைகள் தசை நரம்புகளுடன் இணைக்கப்பட்டு,

பின்பு இரத்த நாளங்களுடனும், நரம்புகளுடனும் இணைக்கப்பட்டது.

இவைகள் வழியாக "ஜீவன்" உள்நுழையும் ஒடுகிற இரத்தம் முலமாக எடுத்து செல்லப்பட்டது.

இதைத்தான் சகலமும் சதையினாலும் தோலினாலும் மூடப்பட்டது என்று வாசிக்கிறோம்.

☞ இது மனிதனுடைய சிருஷ்டிப்பை பற்றின வெறும் "மேலோட்டமான" (அ) அடிப்படை காரியமாகும்.

நாம் இன்னும் இதற்குள் உள்ள அநேக அவயவங்களான நுரை ஈரல், வயிறு, கல்லீரல்,

குடல், கண், காது, சிறு நீரகம், இருதயம் போன்ற அவயவங்களை ஆராயவில்லை.

இந்தப் புள்ளிவிவரங்களைக்காணும் போது, நாம் உயிரியல் வகுப்பில்

உட்கார்ந்திருப்பது போல தோன்றும்.

நாம் இப்பொழுது, மனிதனுடைய சரீரத்தைக் குறித்த சில புள்ளி விவரங்களை காணலாம்.

☞ மனித உடலில் 206 எலும்புகள் உள்ளன.

மிகப்பெரியது தொடை எலும்பு (Femur), மிக சிறியது காது ஜவ்வில் உள்ள எலும்புமாகும். (Coccyx)

☞ முழு சரீரமும் 20 சதுர அடி தோலினால் மூடப்பட்டிருக்கிறது.

☞ உடலில் கிட்டத்தட்ட 50 இலட்சம் முடிகளும், அவைகள் ஒவ்வொன்றும்

மூன்று வருடங்களுக்கு நிலைக்கக்கூடியதாக இருக்கிறது.

☞ மேலும், உடலில் 650 வித தசைகள் உள்ளன.

மேலும், மனித உடலில் 100 மூட்டுகள் உள்ளன.

☞ கிட்டத்தட்ட 60,000 மைல் நீளமுள்ள இரத்த நாளங்கள் மற்றும் நரம்புகள் உள்ளன.

☞ 30, 000 மில்லியன் நரம்பு செல்களும் உடலில் உள்ளன.

☞ ஆச்சரியப்படும் விதமாக மனிதனுடைய நாவில் சுவையை உணர்க்கூடிய 9000 மொக்குகள்

(Taste Buds ) பல வகையான உணவுகளை சுவைப்பதற்கு உள்ளன.

இதை குறித்து மிக பெரிய பாட பிரிவே -

## CULINARY SCIENCE AND RECIPES

...இன்றைய கல்வி திட்டத்தில் கொண்டு வரப்பட்டிருக்கிறது.

☞ அதுபோல் உடல் முழுவதும் உள்ள தோலில் 40 இலட்சம் தொகு

உணர்வு செல்கள் பலவிதமான தொகுதல், வெப்பம் மற்றும் குளிர் போன்ற

வற்றை உணர இருக்கிறது.

☞ எல்லாவற்றிற்கும் மேலாக, மனித உடலின் தலைமை செயலகமாகிய -

மூளையை பார்க்கையில் பிரம்மிப்பாகவே இருக்கிறது.


மூளையின் சமிங்னுகள் பெரிய தொலைப் பேசி இணைப்பகம் போலவும்,

சக்தி வாய்ந்த கண்ணி போலவும் இயங்குகிறது.

மூளையினால், ஒரு நொடியில் பெறப்பட்டு செயல்படுத்தப்படுகிற செய்திகளை

கவனிக்கையில் நம்ப முடியாதவைகளாக இருக்கிறது.

இதன் மூலம் "நான் பிரமிக்கத்தக்க அதிசயமாய் உண்டாக்கப்பட்டபடியால்..."



...என்பதற்கான பொருளை உணரமுடிகிறது.  
மேலும், "உமது கிரியைகள் அதிசயமானவைகள்,  
அது என் ஆத்துமவுக்கு நன்றாய்த் தெரியும்.." என்ற வார்த்தைகளை நாம் உணரலாம்.

இப்படியாக, ஆத்மாவைப் பற்றின சத்தியத்தை நாம் படித்து உணர்ந்து கொள்கையில்,  
பின்பு ஆத்மா அழிவதில்லை என்கிற கருத்து எங்கிருந்து வந்திருக்கக் கூடும் ?  
இதற்கான பதிலை வாசிக்கையில்.....

### ஆதியாகமம் 3:4

"அப்பொழுது சர்ப்பம் ஸ்திரீயை நோக்கி.....நீங்கள் சாகவே சாவதில்லை."  
ஆம், "பொய்க்கு பிதாவாகிய" சாத்தான் மூலமாக, ஆதியாகமம் 2:16-17 வசனங்களில்  
உள்ள தேவனுடைய சத்தியத்திற்கு விரோதமான முதல் பொய் வெளியானது.  
ஆதியாகமம் 2:16-17 → "தேவனாகிய கர்த்தர் மனுஷனை (ஆத்மா) நோக்கி.....நீ (ஆத்மா )  
தோட்டத்திலுள்ள சகல விருட்சத்தின் கனியையும் புசிக்கவே புசிக்கலாம். ஆனாலும் நன்மை தீமை  
அறியத்தக்க விருட்சத்தின் கனியைப் புசிக்கவேண்டாம், அதை நீ (ஆத்மா )  
புசிக்கும் நாளில் சாகவே சாவாய் என்று கட்டளையிட்டார்."

ஆம், ஆதாம் ஒரு ஆத்மாவாக இருந்தார்.  
மேலும், ஆத்மாவாக இருந்து மரிப்பதின் அபாயத்தை குறித்து  
தேவன் ஆதாமுக்கு அறிவித்திருந்தார்.  
அதை "நீ புசிக்கும் நாளிலே சாகவே சாவாய்" என்பதின் மூலம் அறிவித்தார்.  
இங்கு "நீ" என்பது ஆத்மாவாகிய ஆதாமைக் குறித்து சொன்ன வார்த்தைதான்.  
இப்படி, ஆத்மாவாகிய ஆதாமுக்கு சொல்லப்பட்ட வார்த்தையானது,  
ஒருவேளை அவர் கீழ்ப்படியாமல் போனால் ஆத்மாவாகிய அவர் மரிப்பார் என்பதே.  
☞ இதுவே தேவன் ஏதேன் தோட்டத்தில் சாட்சியாக சொன்ன வார்த்தைகளாகும்.  
இன்று 99.9 % மக்கள் சாத்தானின் வார்த்தைகளை முழுமையாக நம்பி  
தேவனுடைய வார்த்தைகளை நம்பாமல் இருக்கிறார்கள்.  
இது ஏன் இப்படி ? இதை குறித்து வாசிக்கையில்....

### ஏசாயா 5:20

"தீமையை நன்மையென்றும், நன்மையைத் தீமையென்றும் சொல்லி,  
இருளை வெளிச்சமும், வெளிச்சத்தை இருளுமாகப் பாவித்து, கசப்பைத் தித்திப்பும்,  
தித்திப்பைக் கசப்பு மென்று சாதிக்கிறவர்களுக்கு ஐயோ"  
ஆம், சாத்தான் "வெளிச்சத்தை" (சத்தியத்தை) இருளாகவும், "இருளை" (தவறான, முரண்பாடான  
போதனைகள் ) வெளிச்சம் என்று மாற்றி அமைத்துள்ளான்.  
ஏனெனில், அவன் "பொய்க்கு பிதாவாக இருக்கிறான்" யோவான் 8:44.  
ஆகவே, வசனங்களில் வாசிக்கிறபடி இன்று உலகமானது "இருளால்"  
(அ) அசத்தியத்தால் நிறைந்துள்ளது.  
ஏசாயா 60:2 → "...இருள் பூமியையும், காரிருள் ஜனங்களையும் மூடும்..."  
ஆனாலும், ஜனங்கள் சாத்தானுடைய இந்த பொய்யை நம்புவது ஏன் என்று நாம் ஆச்சரியப்படுகிறோம்.  
இது ஏன் என்று நாம் வாசிக்கையில்...

### பிரசங்கி 3:11

(திருத்திய மொழி பெயர்ப்பில் வாசிக்கவும்.)  
"அவர் சகலத்தையும் அதினதின் காலத்திலே நேர்த்தியாகச் செய்திருக்கிறார்,

உலகத்தையும் அவர்கள் உள்ளத்திலே வைத்திருக்கிறார்.."

ஆனால், இந்த வசனத்தை புதிய மொழிப்பெயர்ப்பில் வாசிக்கும் போது "உலகம்"

என்பதற்கு பதிலாக "நித்தியம்" என்ற வார்த்தை உள்ளது.

அதாவது தேவன் நித்தியத்தை (நித்தியத்தை - எதிர்காலத்தை பற்றின நித்திய நம்பிக்கை) மனிதர்களுடைய இருதயத்தில் வைத்திருந்தார். ஆனால், சாத்தான் அந்த நம்பிக்கையை மாற்றி, அந்த எதிர்காலமானது தேவ திட்டத்தில் பூமியில் உயிர்த்தெழுதலின் பின் நிறைவேறுவதுபோல் இல்லாமல், பரலோத்திலும் நரகத்திலும் இருக்கும் என்று மாற்றி அமைத்துள்ளான். (மத்தேயு 6:10) அந்த வசனத்தை தொடர்ந்து வாசிக்கையில்,

**பிரசங்கி 3:11 → "...ஆதலால் தேவன் ஆதிமுகல் அந்தம்மட்டும்**

**செய்துவரும் கிரியையை மனுஷன் கண்டுபிடியான்.."**

ஆம், சகல ஜனமும் தேவனுடைய தெய்வீக திட்டத்தை அவருடைய வார்த்தைகள் மூலமாக புரிந்துகொள்ள முடியாத இன்றைய நிலையில், அவர்களை சாத்தான் எளிதில் இருளில்

தள்ளிவிடுகிறான். சத்தியத்தை அசத்தியமாக மாற்றி,

"இருளை வெளிச்சம் என்றும், வெளிச்சத்தை இருள் என்றும் போதித்துக்கொண்டிருக்கிறான்.."

இப்படியிருக்கையில், மரணத்தில் ஆத்மாவின் உண்மையான நிலைதான் என்ன?

பதிலை வாசிக்கையில்,

**பிரசங்கி 9:4**

"உயிரோடிருக்கிற அனைவரிடத்திலும் நம்பிக்கையுண்டு, செத்த

சிங்கத்தைப்பார்க்கிலும் உயிருள்ள நாய் வாசி.."

☞ இதன் பொருள் என்ன?

இது, மரணத்திற்கு பின் ஜீவனற்ற நிலை என்று காட்டுகிறது. ஆகையால், என்றும் உயிருள்ள சிங்கத்தின் மகிமைக்கும் வல்லமைக்கும் ஒப்பிடப்பட முடியாத நாயானது சிங்கம் மரித்திருக்கையில் சிங்கத்தை காட்டிலும் மேலானதாக கருதப்படுகிறது. ஏனென்றால், ஜீவனில் உள்ளது மகிமை மற்றும் வல்லமை...மரணத்தில் ஒன்றும் இல்லை.

ஏனென்றால், மரணம் ஒரு...முழுமையான ஜீவனற்ற நிலையாகும்.

இதை குறித்து வாசிக்கையில்.....

**பிரசங்கி 9:5-6**

"உயிரோடிருக்கிறவர்கள் தாங்கள் மரிப்பதை அறிவார்களே,

மரித்தவர்கள் ஒன்றும் அறியார்கள், இனி அவர்களுக்கு

ஒரு பலனுமில்லை. அவர்கள் பேர்முதலாய்

மறக்கப்பட்டிருக்கிறது. அவர்கள் சிநேகமும், அவர்கள்

பகையும், அவர்கள் பொறாமையும் எல்லாம்

ஒழிந்துபோயிற்று துரியனுக்குக் கீழே செய்யப்படுகிறதொன்றிலும்

அவர்களுக்கு இனி என்றைக்கும் பங்கில்லை."

☞ ஆம், மரித்தோர் ஒன்றும் அறியார்கள் அவர்களால் ஒன்றும் செய்யவும் முடியாது.

"மரணத்திற்கு பின் வாழ்வது" அல்லது "மரணத்திற்கு பின் பழிவாங்குவது" போன்ற நம்பிக்கைகள் நம்முடைய வேதத்தில் ஆதாரம் இல்லாத வெறும் கற்பனையால் உண்டான நம்பிக்கைகளாகும்.

இப்படியிருக்க, மரித்தவர் களுடைய ஆவிகள்...மீண்டு வந்து...உயிருள்ளவர்கள்மேல் தங்குவது போன்ற கதைகளுடைய எல்லாத் திரைப் படங்களும், வேதாகமத்தின் சத்தியம் அல்ல. இதைப் பற்றி நாம் தெளிவாக இந்த வசனத்தின் மூலம் அறிந்து கொள்ளலாம்...

**பிரசங்கி 9:10**

உம்முடைய வசனமே சத்தியம்.  உம்முடைய வசனமே சத்தியம்.  உம்முடைய வசனமே சத்தியம்.



"செய்யும்படி உன்கைக்கு நேரிடுகிறது எதுவோ, அதை உன் பெலத்தோடே செய், நீபோகிற பாதாளத்திலே செய்கையும் வித்தையும் அறிவும் ஞானமும் இல்லையே."  
ஆம், பாதாளத்தில் இருப்பவர்களுக்கு எந்த கிரியையும், ஞானமும் அறிவும் இல்லை.  
ஆம், மரித்த ஆத்மா மீண்டும் எந்த சூழ்நிலையிலும் உயிரோடு இருப்பதில்லை.  
மீண்டும் வாசிக்கையில்...

**சங்கீதம் 6:5 / 115:17**

"மரணத்தில் உம்மை நினைவு கூர்வதில்லை, பாதாளத்தில் உம்மைத் துதிப்பவன் யார்?"

"மரித்தவர்களும் மவுனத்தில் இறங்குகிற அனைவரும் கர்த்தரைத் துதியார்கள்."

ஆம், மரித்தவர்கள் தேவனைத் துதிக்கவோ மகிமைப்படுத்துவோ முடியாது.

ஏனென்றால், அவர்கள் "மவுனத்தில் இறங்குகிறார்கள்".

ஆனால், நம்முடைய ரோம திருச்சபை நண்பர்கள் இந்த சத்தியத்தை அறியாததினாலே, மரித்துப் போய் மவுனத்தில் இருக்கிறவர்களை புனிதர்களாக்கி, மரியாதை மற்றும் இன்னும்,

அநேகரை ஆராதிக்கிறார்கள்.

☞ வேறொரு காரியத்தை வாசிக்கலாம்.

**யோபு 7:9-10**

"மேகம் பறந்துபோகிறது போல, பாதாளத்தில் இறங்குகிறவன் இனி ஏறிவரான்.

இனி தன் வீட்டுக்குத் திரும்பான், அவன் ஸ்தலம் இனி அவனை அறியாது."

ஆம், மரித்தவர்கள் என்றும் அவர்களுடைய வீடுகளுக்கு திரும்ப முடியாது.

இதை அறியாத இந்துக்களும், இஸ்லாமியர்களும் மரித்தவர்கள் ஆவியாக மீண்டும் வந்து தொல்லை கொடுப்பது போன்ற மூடநம்பிக்கைகளினால் பயம் நிறைந்தவர்களாக இருக்கிறார்கள்.

இதினாலேயே மரித்தவர்களை கல்லறைக்கோ, எரிப்பதற்கோ எடுத்து செல்லும் போது வழியிலே பொரிகளை சிந்தி விடுவது வழக்கமாக இருக்கிறது.

ஏனென்றால், "எரித்து விட்டோ அல்லது புதைத்து விட்டு வீடு சென்றவுடன்,

ஒருவேளை அந்த ஆவி வீடு திரும்பினால், அப்படிதிரும்புவதற்கு முன்

சிந்தினை பொரிகளை....பொறுக்கிக்கொண்டே வரவேண்டும் என்றும்,

☞ ஆனால், அதை பொருக்கும் போது.....விடிந்து விடுகிறதினால்,

ஆவிகள் செயல் இழந்து விடுகிறது என்றும்,

பகலில் அவைகளால் ஒன்றும் செய்ய முடியாது என்றும் நம்புகின்றனர்.

ஆனால், அந்த ஆவிகள் அடுத்த இரவும், அதற்கு பின்வரும் இரவுகளிலும் என்ன செய்யும்...

என்ற கேள்வியை யாரும் இதுவரைக்கும் கேட்ப்பதில்லை.

இறுதியாக வாசிக்கையில்....

**யோபு 14:21**

"அவன் பிள்ளைகள் கனமடைந்தாலும் அவன் உணரான், அவர்கள்

சிறுமைப்பட்டாலும் அவர்களைக் கவனியான்."

இது எதை குறிக்கிறது (அ) பொருள்படுத்துகிறது ?

அநேகர், தங்களுடைய மரித்த பெற்றோர்கள் அல்லது நண்பர்கள் முக்கியமான விழாக்களிலும்,

வைபவங்களிலும், பரிகசுள் பெறும்போதும் வானத்தை அண்ணாந்து பார்த்து,

சமீபத்தில் மரித்த தங்களுடைய குடும்பத்தினர்கள் தங்களைப்

பார்த்துக்கொண்டு இருப்பதாக நினைக்கிறார்கள். மரித்தவர்கள் அந்த நொடியில் இவர்களை

☞ கவனிக்கிறார்கள் என்று நம்பி அவர்கள் மிகவும் உணர்ச்சிவசப்படுகிறார்கள்.



☞ இந்த காட்சிகளை காணும் பொழுது அநேகர் கண்ணீர் சிந்தி இவை அனைத்தையும் உண்மை என்று நம்புகிறார்கள்.

**ஆனால், வேதம் நமக்கு அப்படி போதிப்பதில்லை.**

சாத்தான் மனிதர்களை.....

➔ "...பிசாசுகள்..."

.....மூலமாகவும் மரித்து போனவர்களிடம் பேசுவதாகவும் சொல்லி வஞ் சித்துக்கொண்டு இருக்கிறான். ஆனால், நம்முடைய ஆண்டவர், "சத்தியம் நம்மை விடுதலையாக்கும்" என்று போதித்திருக்கிறார்.

யோவான் 8:32 ➔ "சத்தியத்தையும் அறிவீர்கள், சத்தியம் உங்களை விடுதலையாக்கும் என்றார்."

ஆம், இன்றைக்கு நாம் ஆத்மாவைப் பற்றின சத்தியத்தை வசனங்கள் மூலமாக அறிந்து கொண்டு விடுதலை பெற்றோம்.

**இன்று ஆத்மாவின் தார்ப்பரியத்தையும், அதன் உபதேசத்தையும் வேதத்திலிருந்து கற்றறிந்தோம்.**

☞ ஆனால், வேதத்தில் உள்ள சில பகுதிகளில்...மரித்த பின்பு ஆத்மா வாழ்ந்து கொண்டிருப்பதாக சொல்லப்பட்டிருக்கிறது.

➔ இராஜாவாகிய சவுல் குனியக்காரியிடம் சென்று மரித்துபோன சாமுவேல் ஆவியுடன் பேசியது. (1சாமுவேல் 28:7,19)

இயேசு மலையில் மறுபடம் ஆகும் போது மரித்துபோன மோசேயும், எலியாவும் அவரோடு பேசினார்கள். (மத்தேயு 17:1-3)

சிலுவையில் தொங்கின கள்ளனுடைய...

ஆவி உடனடியாக பரலோகம் சென்றதாக நம்புகிறார்கள்.

ஐசவரியவானும், லாசருவின் கதையில் அவர்கள் மரணத்திற்குப்பின் வாழ்ந்து கொண்டிருக்கிறார்கள். (லுக்கா 16:19-31)

இவைகள் அனைத்தும் "வேதாகமத்திற்கு முரண்பாடாகத்" தோன்றுகிற பகுதிகளாகும். இதைக் குறித்த பாடங்களை நாம் அடுத்த வகுப்பில், ஆத்துமா, பாகம் 2-இல் காணலாம்.

— ஆமென் —



உம்முடைய வசனமே சத்தியம். உம்முடைய வசனமே சத்தியம். உம்முடைய வசனமே சத்தியம்.